



தமிழ்நாடு – ஒன்றிய அரசுக்கு ஒருபோதும் அடிபணியாது!

நாங்கள் ஒருமித்து எழுவோம்! இது டெல்லி அணிக்கு எதிரான ஓரணி!

உலக மக்கள் தொகை நாளையொட்டி விடுத்த வலைதளப்பதிவில் – முதல்வர் மு.க.ஸ்டாலின் கூளுரை!

சென்னை, ஜூலை 13 - உலக மக்கள் தொகை நாளையொட்டி விடுத்த சமூக வலைதளப்பதிவில் முதல்வர் மு.க.ஸ்டாலின் அவர்கள், “தமிழ்நாடு உங்களுக்கு (ஒன்றிய அரசுக்கு) அடிபணியாது! நாங்கள் ஒருமித்து எழுவோம்! இது டெல்லி அணிக்கு எதிரான அணி!” என்று கூளுரைத்துள்ளார்.

முதலமைச்சர் - கழகத் தலைவர் மு.க.ஸ்டாலின் அவர்களின் சமூக வலைதளப் பதிவு வருமாறு:- உலக மக்கள்தொகை நாளில், ஒன்றிய அரசுக்கு ஒரு நினைவூட்டல் :

- * தமிழ்நாடு மக்கள்தொகைக் கட்டுப்பாட்டில் முன்னணி வகிக்கிறது.
- * பெண்களின் மாண்பைக் காத்து அவர்களுக்கான அதிகாரத்தை வழங்குகிறது.
- * அனைவருக்கும் மருத்துவம் மற்றும் கல்வியை உறுதிசெய்கிறது.
- * நீடித்து நிலைக்கத்தக்க வளர்ச்சியை முன்னெடுக்கிறது.

ஆனால், பதிலுக்கு நமக்குக் கிடைப்பது என்ன? குறைவான மக்களவைத் தொகுதிகள். குறைவான நிதி ஒதுக்கீடு. நாடாளுமன்றத்தில் இருந்து ஒதுக்கப்படும் நமது குரல்.

ஏன்? ஏனென்றால், தமிழ்நாடு சரியானதைச் செய்தது. அது தான் டெல்லியை அச்சுறுத்துகிறது.

இதைவிட மோசம் என்ன என்றால், பழனிசாமி அவர்களும் அவரது கட்சியும் தமிழ்நாட்டின் பக்கம் நிற்காமல், டெல்லிக்குத் துணைபோகிறார்கள்.

நாம் எட்டிய வளர்ச்சிக்காக நம்மைத் தண்டிக்கும் அநியாயமான தொகுதி மறுவரையறையை ஆதரிக்கிறார்கள்.

தனிவாகச் சொல்கிறேன்: தமிழ்நாடு உங்களுக்கு அடிபணியாது. நாங்கள் ஒருமித்து எழுவோம்! இது டெல்லி அணிக்கு எதிரான ஓரணி! நமது மண், மொழி, மானம் காக்க இணைவீர் ஓரணியில் தமிழ்நாடு!

இவ்வாறு அப்பதிவில் முதல்வர் மு.க.ஸ்டாலின் அவர்கள் குறிப்பிட்டுள்ளார்.



ஊரக வளர்ச்சி மற்றும் ஊராட்சித் துறை

அலுவலர்களின் பயன்பாட்டிற்கு ரூ.17.65 கோடி மதிப்பில் 198 வாகனங்கள்!

முதல்வர் மு.க.ஸ்டாலின் கொடியசைத்து தொடங்கி வைத்தார்!

சென்னை, ஜூலை 13 - முதலமைச்சர் மு.க.ஸ்டாலின் அவர்கள் நேற்று முன்தினம் (11.7.2025) தலைமைச் செயலகத்தில், ஊரக வளர்ச்சி மற்றும் ஊராட்சித் துறை அலுவலர்களின் பயன்பாட்டிற்காக 17 கோடியே 65 இலட்சம் ரூபாய் மதிப்பிலான 198 வாகனங்களை வழங்கிடும் வகையில், அவ்வாகனங்களுக்கான சேவையினை கொடியசைத்து தொடங்கி வைத்தார்.

ஊரகப் பகுதிகளில் அடிப்படை வசதிகளை மேம்படுத்தி, மக்களுக்கு தேவையான சேவைகளை வழங்கி, அவர்களின் வாழ்க்கைத் தரத்தினை மேம்படுத்துவதே ஊரக வளர்ச்சி மற்றும் ஊராட்சித் துறையின் முக்கிய நோக்கமாகும். அதன்படி, ஊரகப் பகுதிகளில் அடிப்படை வசதிகளான சாலைகள், தெருவிளக்குகள், குடிநீர் வழங்கல், சுகாதாரம் போன்றவற்றை மேம்படுத்தி, உட்கட்டமைப்புகளான பள்ளிகள், அங்கன்வாடி மையங்கள், ஊரகச் சந்தைகள், உணவு கிடங்குகள் போன்றவற்றை ஏற்படுத்தி, புதிய ஊரக வளர்ச்சித் திட்டங்களை உருவாக்கி அதனை திறம்பட செயல்படுத்தி, உள்ளிட்ட அலுவலர்களின்

தமிழ்நாடு அரசு நாட்டிலேயே முன்னோடியாக விளங்கி வருகிறது.

இத்தகைய முக்கியத்துவம் வாய்ந்த ஊரக வளர்ச்சி மற்றும் ஊராட்சித் துறையால் செயல்படுத்தப்படும் பணிகளின் தரத்தை கண்காணிக்கவும், உரிய காலத்தில் முடிந்திடுவதை உறுதி செய்யவும், கள ஆய்வு மேற்கொள்ளவும் பணிகளை திறம்பட கண்காணிக்க ஏதுவாகவும், துறை அலுவலர்களுக்கு புதிய வாகனங்கள் வழங்கப்படும் என்று ஊரக வளர்ச்சி மற்றும் ஊராட்சித் துறையின் 2025-26 ஆம் ஆண்டிற்கான மானியக் கோரிக்கையில் அறிவிக்கப்பட்டது.

அந்த அறிவிப்பிற்கிணங்க, ஊரக வளர்ச்சி மற்றும் ஊராட்சித் துறையின் சார்பில் 17 கோடியே 65 இலட்சம் ரூபாய் மதிப்பிலான 198 வாகனங்களை கூடுதல் ஆட்சியர் (வளர்ச்சி) / திட்ட இயக்குநர்கள், மாவட்ட ஊரக வளர்ச்சி முகமை, செயற் பொறியாளர்கள், உதவி இயக்குநர்கள், உதவி செயற்பொறியாளர்கள், வட்டார வளர்ச்சி அலுவலர்கள் உள்ளிட்ட அலுவலர்களின்

பயன்பாட்டிற்காக வழங்கிடும் வகையில், அவ்வாகனங்களுக்கான சேவையினை முதலமைச்சர் அவர்கள் இன்றைய தினம் கொடியசைத்து தொடங்கி வைத்து, அலுவலர்களுக்கு வாகனங்களுக்கான சாவினை வழங்கினார்.

இவ்வரசு பொறுப்பேற்ற மே 2021 முதல் இதுநாள் வரை ஊரக வளர்ச்சி மற்றும் ஊராட்சித் துறை அலுவலர்களின் பயன்பாட்டிற்காக மொத்தம் 109 கோடியே 91 இலட்சம் ரூபாய் மதிப்பிலான 1018 வாகனங்கள் வழங்கப்பட்டுள்ளன என்பது குறிப்பிடத்தக்கது.

இந்நிகழ்ச்சியில், ஊரக வளர்ச்சித் துறை அமைச்சர் இ.பெரியசாமி, இந்து சமய அறநிலையத் துறை அமைச்சர் பி.கே.சேகர்பாபு, தலைமைச் செயலாளர் நா.முருகானந்தம், ஊரக வளர்ச்சி மற்றும் ஊராட்சித் துறை கூடுதல் தலைமைச் செயலாளர் ககன்திப் சிங் பேடி, ஊரக வளர்ச்சி மற்றும் ஊராட்சி துறை ஆணையர் பா.பொன்னையா மற்றும் அரசு உயர் அலுவலர்கள் கலந்து கொண்டனர்.



கோபிசெட்டியானையத்தில் உள்ள கோபி கலை மற்றும் அறிவியல் கல்லூரியில் முப்பெரும் விழா (நிறுவன நாள் விழா, மாணவர் பேரவை மற்றும் தமிழ் பேரவை தொடக்க விழா) பிற்பகல் 02.30 மணி அளவில் கே.ஆர்.எம். கலையரங்கத்தில் நடைபெற்றது. இதில் முன்னாள் மாணவரும் ஏரோடு நாடாளுமன்ற உறுப்பினருமான கே.இ.பிரகாஷ் சிறப்பு விருந்தினராக கலந்து கொண்டு ஆசிரியர் பெருமக்களுடனும் மாணவர்களுடனும் சிறப்பு உரையாற்றினார்.



திருத்துறைப்பூண்டி நகர கழகத்தில் நடைபெற்ற ‘ஓரணியில் தமிழ்நாடு’ நிகழ்வில் மாநில இலக்கிய அணி துணைச் செயலாளரும் தொகுதி பொறுப்பாளருமான செளமியன் வைத்யநாதன் பங்கேற்று ஒவ்வொரு வீட்டிற்கும் சென்று பிரசாரத்தை மேற்கொண்டு செயலிலுலம் பழுவத்தில் இணைத்தார். நகர் செயலாளர் தலைமைச் செயற்கு உறுப்பினர் ஆர்.எஸ்.பாண்டியன், நகர்மன்ற தலைவர் கவிதா பாண்டியன், மாவட்ட வந்தகமணி துணை அமைப்பாளர் சிகந்தர், மாவட்ட இளைஞர் அணி துணைச் செயலாளர் எம்.பி.எம். மற்றும் பி.டி.டி. முகவர்கள், பி.எஸ்.டி. முகவர்கள் உடன் இருந்தனர்.

திருவண்ணாமலை - அரியலூர் - மதுரை மாவட்டங்களில்

ரூ.64.43 கோடி மதிப்பில் - 7 விளையாட்டு உட்கட்டமைப்பு மேம்பாட்டுப் பணிகள்!

துணை முதல்வர் உதயநிதி ஸ்டாலின் – கானொலிக்காட்சி வாயிலாக அடிக்கல் நாட்டினார்!

சென்னை, ஜூலை 13 - துணை முதலமைச்சர் உதயநிதி ஸ்டாலின் அவர்கள் திருவண்ணாமலை, அரியலூர், மதுரை மாவட்டங்களில் செயற்கை வளைகோல் பந்து மைதானம் அமைத்தல் மற்றும் புதுப்பித்தல் பணி, கரூர், மதுரை மாவட்டங்களில் நீச்சல் குளம் அமைக்கும் பணி, சேலம், கோயம்புத்தூர் மாவட்டங்களில் புதிய விளையாட்டு விடுதி அமைக்கும் பணி என மொத்தம் 64.43 கோடி ரூபாய் மதிப்பீட்டில் 7 விளையாட்டு உட்கட்டமைப்பு மேம்பாட்டு பணிகளுக்கு கானொலி காட்சி வாயிலாக அடிக்கல் நாட்டினார்.

முதலமைச்சர் அவர்கள் தலைமையிலான திராவிட மாடல் அரசு விளையாட்டுத் துறையில் தமிழ்நாட்டை இந்தியாவின் முதன்மை மாநிலமாக உருவாக்கும் வகையில் தமிழ்நாடு முழுவதும் மாவட்ட விளையாட்டு மைதானங்கள், உள் விளையாட்டு அரங்கங்கள், நவீன உடற்பயிற்சி கூடங்கள், சட்டமன்ற தொகுதிகளில் முதலமைச்சர் சிறு

விளையாட்டு அரங்கங்கள், விளையாட்டு விடுதி கட்டடங்கள் என பல்வேறு விளையாட்டு மேம்பாட்டு பணிகளை மேற்கொண்டு வருகிறது.

துணை முதலமைச்சர் உதயநிதி ஸ்டாலின் அவர்கள் நேற்று முன்தினம் (11.7.2025) சென்னை தலைமைச் செயலகத்தில் நடைபெற்ற நிகழ்வில், மதுரை மாவட்டத்தில் 9.47 கோடி ரூபாய் மதிப்பீட்டில் செயற்கை வளைகோல் பந்து மைதானம் அமைக்கும் பணிக்கும், திருவண்ணாமலை மாவட்டத்தில் 10.15 கோடி ரூபாய் மதிப்பீட்டிலும், அரியலூர் மாவட்டத்தில் 10.15 கோடி ரூபாய் மதிப்பீட்டிலும் புதிய செயற்கை வளைகோல் பந்து மைதானம் அமைக்கும் பணிகளுக்கும் கானொலி காட்சி வாயிலாக அடிக்கல் நாட்டினார்.

தொடர்ந்து, இந்நிகழ்வில் மதுரை மாவட்டத்தில் 12.50 கோடி ரூபாய் மதிப்பீட்டில் டைவிங் வசதியுடன் கூடிய நீச்சல் குளம் அமைக்கும் பணி, கரூர் மாவட்டத்தில் 6.28 கோடி ரூபாய் மதிப்பீட்டில் புதிய

நீச்சல் குளம் அமைக்கும் பணிக்கு கானொலி காட்சி வாயிலாக அடிக்கல் நாட்டினார்.

மேலும், கோயம்புத்தூர் மாவட்டத்தில் 7.95 கோடி ரூபாய் மதிப்பீட்டில் புதிய விளையாட்டு விடுதி, சேலம் மாவட்டத்தில் 7.93 கோடி ரூபாய் மதிப்பீட்டில் புதிய விளையாட்டு விடுதி அமைக்கும் பணிக்கு கானொலி காட்சி வாயிலாக அடிக்கல் நாட்டினார்.

இந்நிகழ்வில், பொதுப்பணித் துறை அமைச்சர் எ.வ.வேலு, சுற்றுலாத் துறை அமைச்சர் ஆர்.ராஜேந்திரன், வணிகவரி மற்றும் பதிவுத் துறை அமைச்சர் பி.மூர்த்தி, தகவல் தொழில்நுட்பவியல் மற்றும் டிஜிட்டல் சேவைகள் துறை அமைச்சர் முனைவர் பழனிவேல்தியாகராஜன், இளைஞர் நலன் மற்றும் விளையாட்டு மேம்பாட்டுத்துறை கூடுதல் தலைமைச் செயலாளர் முனைவர் அதுல்ய மிஸ்ரா, தமிழ்நாடு விளையாட்டு மேம்பாட்டு ஆணைய உறுப்பினர் செயலர் ஜெ.மேகநாத ரெட்டி உள்பட அரசு அலுவலர்கள் கலந்து கொண்டனர்.



தி.மு.க. இளைஞர் அணி



முத்தமிழறிஞர் கலைஞரின் பிறந்த நாள் & திராவிட மாடல் அரசின் நான்காண்டு சாதனை விளக்க தெருமுனைக் கூட்டங்கள்!

அரியலூர் மாவட்ட இளைஞர் அணி அமைப்பாளர் தெய்வ.இளையராஜன் அறிவிப்பு!

கழக இளைஞர் அணியின் மாவட்ட - மாநகர - மாநில அமைப்பாளர், துணை அமைப்பாளர்கள் ஆலோசனைக் கூட்டத்தில் நிறைவேற்றப்பட்ட தீர்மானத்தின்படியும் கழக இளைஞர் அணிச் செயலாளர் மாண்புமிகு துணை முதலமைச்சர் உதயநிதி ஸ்டாலின் அவர்கள் முரசொலியில் வெளியிட்ட அறிவிப்பின்படியும், முத்தமிழறிஞர் கலைஞர் அவர்களின் 102-வது பிறந்த நாளை முன்னிட்டு, தமிழர் நலன் காத்த அவரின் புகழ் பரப்பும் வகையிலும், கழகத் தலைவர் மாண்புமிகு தமிழ்நாடு முதலமைச்சர் தலைமையிலான திராவிட மாடல் அரசின் நான்காண்டு சாதனைகளை விளக்கியும், கழகப் பேச்சாளர்கள் மற்றும் இளம் பேச்சாளர்களைக் கொண்டு அரியலூர் மாவட்டத்தில் உள்ள அனைத்து ஒன்றியம்-நகரம்-பேரூர்களில் நடைபெறும் தெருமுனைக் கூட்டங்களின் விவரம் வருமாறு :-

வ. எண்	நாள்	ஒன்றியம் / நகரம் / பேரூர்	இடம்	பேச்சாளர்கள்
1		ஜெயங்கொண்டம் மத்திய ஒன்றியம்	தண்டலை	கவிஞர் இளஞ்செழியன் சை.சேக் அலிமான் அலி
2		திருமானூர் மத்திய ஒன்றியம்	சேனாபதி	பழ.புனிதம் ரா.சிந்துநதி
3		அரியலூர் தெற்கு ஒன்றியம்	அருங்கால் ஊராட்சி	எசனை சி.ஆறுமுகம் ப.வெங்கடேஷ்
4		தா.புலூர் மத்திய ஒன்றியம்	சத்தமல்லி ஊராட்சி	மு.விஜயரத்தினம் ஐ.பாலகணபதி
5		ஆண்டாமடம் கிழக்கு ஒன்றியம்	பெரிய கிருஷ்ணபுரம் (ரெட்டித்தூர்)	நாமக்கல் ராஜகோபால் சி.மிஸ்வர் மண்டேலா
6		செந்துறை வடக்கு ஒன்றியம்	ஆர்.எஸ்.மாத்தூர்	கவிஞர் வீரமுருக ரா.கனிமொழி
7		தா.புலூர் கிழக்கு ஒன்றியம்	நாயகணைபிரியாள்	எசனை சி.ஆறுமுகம் அ.அருண்சுமார்
8		ஆண்டாமடம் தெற்கு ஒன்றியம்	குளத்தூர்	கவிஞர் வீரமுருக காருணியா நடராஜன்
9		ஜெயங்கொண்டம் கிழக்கு ஒன்றியம்	ஜெயங்கொண்டம் குறுக்கு சாலை	மு.விஜயரத்தினம் மு.ராமமூர்த்தி
10		திருமானூர் மேற்கு ஒன்றியம்	சன்னாலூர்	பழ.புனிதம் துறை தினகரன்
11		அரியலூர் வடக்கு ஒன்றியம்	பொட்டவெளி ஊராட்சி, வெள்ளூர் கிராமம்.	கவிஞர் இளஞ்செழியன் வா.ராஜேஸ்வரி
12		செந்துறை மேற்கு ஒன்றியம்	சன்னாசிநல்லூர்	பலிதரம் கண்ணன் அ.விஜயலெட்சுமி
13		தா.புலூர் மேற்கு ஒன்றியம்	திருபுரந்தான்	கவிஞர் வீரமுருக அ.சுலாசினி
14		ஆண்டாமடம் மேற்கு ஒன்றியம்	அழகாபுரம்	கவிஞர் இளஞ்செழியன் ம.சையது முஷர்
15		ஜெயங்கொண்டம் மேற்கு ஒன்றியம்	இளமங்கலம் (கச்சிபெருமாள்)	பழ.புனிதம் ஜோ.கேதூரின் மொர்லினா
16		திருமானூர் கிழக்கு ஒன்றியம்	கோமான்	கவிஞர் வீரமுருக அ.தீன்ஷா நாசீப்
17		செந்துறை தெற்கு ஒன்றியம்	சிறுகடம்பூர்	கவிஞர் இளஞ்செழியன் அ.செல்வக்குமார்
18		அரியலூர் நகரம்	வார்டு-13, தேரடி வீதி.	பழ.புனிதம் சி.ஷாலினி
19		உடையார்பாளையம் பேரூர்	பேருந்து நிலையம்	கவிஞர் சாவுப்பூண்டி மா.சுந்தரேசன் அ.தீன்ஷா நாசீப்
20		ஜெயங்கொண்டம் நகரம்	தேவாங்கர் நடுத்தெரு	கவிஞர் வீரமுருக ஜெ.ராஜேஸ்வரி
21		வாதராஜன்பேட்டை பேரூர்	ஆரோக்கியபுரம்	கவிஞர் இளஞ்செழியன் காருணியா நடராஜன்
22		அரியலூர் மத்திய ஒன்றியம்	வி.கைக்காட்டி	கவிஞர் சாவுப்பூண்டி மா.சுந்தரேசன் அ.அருண்சுமார்

அரியலூர்

நாள் : 10.07.2025

